



L-Ewwel Żjara tal-Banda Tagħna fit-Tuneżija - Lulju 1926 - Tmenin Sena Ilu

Jikteb Is-Segretarju – Frans Pullicino

Kienu diversi mawriet tal-Banda Santa Liena barra minn xtutna, kollha b'unuri kbar fejn f'Valencia – Spanja - hdax il-sena ilu l-banda kisbet l-ikbar unur li setghet kisbet barra minn xtutna meta ġejna ikklassifikati fit-tielet post, fejn hadu sehem mhux inqas minn hamsin banda, uhud professjonali, kemm spanjoli u kemm barranin.

Iżda llum se nikteb dwar l-ewwel żjara tal-banda tagħna ġewwa t-Tuneżija bejn it-12 u 17 ta' Lulju 1926 – tmenin sena ilu. L-ewwelnett ta' min jaghti sfond tal-ġrajjet dawk iż-żminijiet: l-ewwel gwerra dinjija ta' 1-1918 fejn mad-dinja kollha halliet hafna imwiet, ċarċir ta' demm, huh, ghaks, nies bla xoghol u tbatija liema bhala. Kien hawn f'Malta nhar is-7 ta' Ġunju 1919, il-famużi irvellijiet fejn erbgha min-nies Maltin ġew maqtula meta s-suldati inglizi fethu n-nar fuq il-Maltin, fil-Belt Valletta. Kien hawnhekk f'dis-sena li l-banda tagħna ġiet iffurmata – kien żmien ta' tibdil. Il-Maltin, allura, mifnija bhall-kumpliment tad-dinja b'nuqqas ta' xoghol u tbatija, hafna Maltin hasbu biex jemigraw għall-pajjiżi ohra bil-familji kollha u telqu u emigraw f'pajjiżi ohra. Bhal ma llum per eżempju, il-Maltin jemigraw lejn l-Awstralja, il-Kanada, l-Amerika u l-Ingilterra, allura f'dak iż-żmien il-Maltin kienu jemigraw l-Alġerija l-Eġittu u t-Tuneżija. Għalhekk insibu li hafna Maltin kienu jemigraw lejn it-Tuneżija, art viċina, art ġarha tagħna li llum trid hamsin minuta ajru. Kemm ahna viċin Tuneż, mhux biss art minn art imma l-hbiberija taż-żewġ popli, l-popli ġejja minn dak iż-żmien u mhux ta' b'xejn li f'Tuneż teżisti Triq Malta u mhux ta' b'xejn il-Maltin li jsieferu llum fuq btala f'Tuneż jiġu milqugha bit-tislima 'Malta hanina – hobża u sardina'. Il-hobż u s-sardin kienu jmorru flimkien bhal mal-Maltin kienu jmorru tajjeb mat-Tuneżini, għalhekk din il-frazi. It-Tuneżja kienet kolonja Franċiża, fejn hadet l-Indipendenza tagħha nhar l-20 ta' Marzu 1957. Għalhekk dak iż-żmien kienet kolonja Franċiża. Mela għidna li l-banda tagħna twaqqfet fl-1919. Surmastrijiet fl-ewwel żminijiet kellha lil Ferdinandu Camilleri, Ġużeppi Camilleri ibnu, Giacchino Micallef, li lkoll bejniethom għamlu f'it żminijiet sakem fl-1920 inhatar is-surmast Vincenzo Costa li dam s'April tal-1925 meta nhar Santu Kruċ, nhar it-3 ta' Mejju 1925, inhatar surmast Mro. Ġużeppi Busuttil. Bil-Maltin allura jissetiljaw fit-Tuneżija insibu familji Maltin li kellhom in-negozju hemmhekk bhal familja Bondin, li kellu n-negozju tal-kafe', tant li jekk tmur Tuneż għadek issib sal-lum 'KAFFE BONDIN'. Dan is-sur Bondin inhatar ir-rapreżentant tal-Maltin f'Tuneż, familja ohra magħrufa ta' negozjanti kienet il-familja LICARI. Dawn kellhom in-negozju tal-qoton. Wiehed mill-familjari Licari – kien ukoll president ta' wahda mill-baned Tuneżini ta' dak iż-żmien u emmnuha jekk tridu, din il-banda f'Tuneż kien jisimha 'Duke of Connaught Band' – isem sinonimu mal-banda l-ohra karkariża, dik li tinsab fi Triq il-Wied ta' Birkirkara – li ukoll iġġib l-isem 'Duke of Connaught Band'.

Mela bit-Tuneżija tiċċelebra il-jum nazzjonali tagħha, bhal dak Franċiż voldieri kull nhar 14 ta' Lulju, (sakem kif semmejna iktar il-fuq hadet l-indipendenza tagħha nhar 20 ta' Marzu 1957), u bil-hafna Maltin issetiljati fit-Tuneżija, kienet ix-xewqa kbira tal-komunita' Maltija ġewwa Tuneż, immexija mis-sinjuri Bondin u Licari, li jġibu Banda Maltija biex tferrah lill-Maltin f'Tuneż u kif ukoll lit-Tuneżini. L-ghażla waqgħet fuq il-banda tagħna, Banda Sant' Elena, li allura fl-1926 kienet għadha banda zghazugħa li kienet ilha imwaqqfa sebgha snin biss. Is-surmast Ġużeppi Busuttil kien għadu biss sena u xahrejn surmast tal-banda tagħna. Għala ġiet mistiedna il-banda tagħna u mhux baned Maltin ohrajn ta' dak iż-żmien jista jkun il-fatt li dak iż-żmien President tal-Banda tagħna kien is-sur Salvu Zammit Hammet, il-banda tagħna siefert tlett darbiet dejjem fit-Tuneżija taht il-presidenza ta' din il-persuna fl-1926, 1928 u 1938 (kien persuna abbli, ta' hila u organizzatur kbir) u kienet din il-kariżma, il-hegġa u l-abilta ta' dil-perusna li għalhekk il-banda tagħna ġiet mistiedna biex tmur iddoqq għalhekk l-ewwel darba bejn it-12 u is-17 ta' Lulju 1926. Meta waslet l-istedina kien hemm ferh kbir entużjażmu liema bhalu. Is-Surmast Busuttil laqqa' l-bandisti u hegġgħom u fakkarhom li l-banda Santa Liena permezz tagħhom u tiegħu kienu ser ikunu ambaxxaturi

ta' Malta. Il-preparamenti kienu kbar sakemm nhar it-12 ta' Lulju 1926, 65 mużiċist, is-surmast Ġiuzeppe Busuttil, membri tal-kumitat immexxija mill-President is-Sur Salvo Żammit Hammet (ilhaqt lill-iben Zammit Hammet haj – saċerdot f'Hal Balzan, li miet xi 12-il sena ilu) u xi partitarji erhewla bil-vapur 'SS ODIN' lejn il-port ta' Tuneż, jismu 'LA GOULETTE'. (ovvjament ajruplani dak iż-żmien ma kienx hemm). Telqu fit-12 ta' Lulju fil-ghodu kmieni u waslu fl-istess lejl għal habta tal-10.30pm. Mal-wasla tagħhom fil-port ta' Tuneż, kien hemm folla kbira ta' nies jilqagħhom immexxija mill-Bey ta' Tuneż Pasha Ahmed, (kien ir-rapreżentat tal-gvern Franciż, qisu il-gvernatur tagħna, dak iż-żmien li kien jippreżenta l-gvern Inġliż hawn Malta). Mill-konslu Franciż, il-familji Maltin, fost l-ohrajn dawk ta' Bondin u Licari u numru kbir ta' Maltin kif ukoll Tuneżini jistennew il-wasla tal-banda Maltija.

Kien l-ghada wara nofs-in-nhar it-13 ta' Lulju 1926, meta l-banda tagħna għamlet marċ fit-toroq prinċipali ta' Tuneż fost l-applawsi tal-ġemgħa kbira ta' nies li passiet mal-banda tagħna kull fejn daqqet (il-mużiċisti kienu liebsin uniformi bajda). Hawnhekk hadu sehem banded ohra minn Tuneż, l-istess banda 'Duke of Connaught' u dik ta' Bona. Sehem il-banda Maltija intlaqa b'entużjażmu kbir. L-ghada l-14 ta' Lulju, sebah il-jum Nazzjonali Tuneżin, kont tara fit-toroq, fil-gallarija, f'bini pubbliku u fuq djar, il-bandiera Franciża, it-Tre Color tperper ma' kullimkien. It-tlett banded tagħna u dawk Tuneżini bdew marċ mit-toroq differenti għal habta tal-5.00pm u meta waslu quddiem il-Kattidral ta' Tuneż (għadu jeżisti sal-lum – kattidral kattoliku – dedikat li San Vincenz de Paule u jiena f'it il-waqt li kont Tuneż, sibtu miftuh u dhalt nagħmel żjara fih) kienet il-banda tagħna li giet mistiedna biex tesegwixxi programm mużikali quddiem il-kattidral.

Is-surmast Busuttil flimkien mal-mużiċisti tal-banda tagħna kienu f'vena mill-aqwa u essegwew program mużikali ta' madwar siegħa, ta' l-oghla klassi u kwalita', b'mużika klassika u operisitika fost l-applawsi kbar tal-ġemgħa kbira ta' nies Tuneżini u Maltin bl-ghajjat tagħhom "Vive le France" "Vive la Tunisie" "Vive Malte" u "St Helena Beau" (jirreferu għall-banda Santa Liena, fejn 'beau' tfisser sabih). Wara tmien il-programm il-banda, is-surmast, il-mużiċisti, il-kumitat u l-partitarji kellhom stedinet kbar mill-Konslu Franciż, Bay ta' Tuneż, u nġatat diversi rigali fosthom standard irrakmat biex ifakkar dik iż-żjara li għadek tarah esebiet sal-lum fil-każin tagħna.

L-ghada il-banda għamlet marċ iehor u nhar is-16 ta' Lulju fil-ghaxija reġġhet rikbet il-vapur 'SS ODIN' li salpa lura lejn Malta fejn il-kontingent Malti wasal fil-port il-kbir nhar is-17 ta' Lulju 1926. Kienet din l-ewwel żjara tal-banda tagħna f'art barranija b'suċċess kbir, tant li fl-1928 u fl-1938 reġġhet il-banda tagħna kienet mistiedna ukoll fit-Tuneżija ukoll għall-festi nazzjonali tat-Tuneżija imma fuq dawn iż-żewġ mawriet tal-banda tagħna, nikteb jekk alla jrid f'hargiet ohra tal-ktieb tagħna tal-festa.



CHEZ LE CONSUL ANGLAIS
 - 14 JUILLET 1926 -
 TUNIS